

---

Devadibhih Kritam Vishnu Stotram

——  
ದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ

——  
Document Information



---

Text title : Devadibhih Kritam Vishnu Stotram

File name : devAdibhiHkRRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 325/73-100||

Latest update : January 13, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 13, 2026

*sanskritdocuments.org*

---



ದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ



ತುಷ್ಟುವುಸ್ತೇ ಹರಿಂ ಲಕ್ಷ್ಮೀನಾರಾಯಣಂ ಪ್ರಜೇಶ್ವರಾಃ .  
ಸುರರಕ್ಷಕ ಶಾಂತಾತ್ಮನ್ ದೈತ್ಯನಾಶಕ ತೇ ನಮಃ .. ೭೩..  
ಮತ್ಸ್ಯಾತ್ಮನೇ ಚ ತೇ ವಿಷ್ಣೋ ವೇದಾನ್ನೀತವತೇ ನಮಃ .  
ಅಮೃತಮಂಥನೇಽದ್ರಿಂ ಬಿಭೃತೇ ಕೂರ್ಮಾಯ ತೇ ನಮಃ .. ೭೪..  
ಪೃಥ್ವೀಂ ದಂತೇ ಬಿಭೃತೇ ತೇ ವರಾಹಾಯ ನಮೋ ನಮಃ .  
ಬಲಿಂ ಭಲಾಯತೇ ವಿಪ್ರವಾಮನಾಯ ಚ ತೇ ನಮಃ .. ೭೫..  
ನಮಃ ಪರಶುರಾಮಾಯ ಕಾಪಧಕ್ಷತ್ರನಾಶಿನೇ .  
ರಾವಣಾಂತಕರಾಯಾಽಽಶು ರಾಮಚಂದ್ರಾಯ ತೇ ನಮಃ .. ೭೬..  
ಕೃಷ್ಣನಾರಾಯಣರಾಧಾರಮಾಶ್ರೀಪತಯೇ ನಮಃ .  
ನಮೋ ಬುದ್ಧಸ್ವರೂಪಾಯ ದೈತ್ಯಮೋಹಕರಾಯ ತೇ .. ೭೭..  
ನಮಃ ಕಪಿಲರೂಪಾಯ ತತ್ತ್ವಜ್ಞಾನಪ್ರದಾಯ ತೇ .  
ನಮೋ ಹಂಸಸ್ವರೂಪಾಯ ವಿಧಾತ್ರೇ ಜ್ಞಾನದಾಯ ತೇ .. ೭೮..  
ವೇದವ್ಯಾಸಸ್ವರೂಪಾಯ ವಿದ್ಯಾಶ್ರವಾಯ ತೇ ನಮಃ .  
ಕಲಿದೋಷವಿನಾಶಕೃತ್ಕಲ್ಕಿರೂಪಾಯ ತೇ ನಮಃ .. ೭೯..  
ಪಾರ್ವತ್ಯಾಶ್ಚ ಪ್ರಭಾಯಾಶ್ಚ ಮಾಣಿಕ್ಯಾಃ ಪತಯೇ ನಮಃ .  
ಕಂಭರಾಯಾಃ ಸುಪುತ್ರಾಯ ಗೋಪಾಲಸೂನವೇ ನಮಃ .. ೮೦..  
ಶರಣ್ಯಾಯ ಸುರರಕ್ಷಾಕರ್ತ್ರೇ ವಿದ್ಯಾವತೇ ನಮಃ .  
ಸಾಧುರೂಪಾಯ ಕೃಷ್ಣಾಯ ವಲ್ಲಭಾಯ ಚ ತೇ ನಮಃ .. ೮೧..  
ಜ್ಞಾನಾಚಾರ್ಯಾಯ ದೈವಾಯ ದಾಸತ್ರಾತ್ರೇ ಚ ತೇ ನಮಃ .  
ದೈತ್ಯದುಃಖಿತಭಕ್ತಾದಿರಕ್ಷಕಾಯ ನಮೋ ನಮಃ .. ೮೨..  
ಸರ್ವನೇತ್ರಾಯ ಹೃತ್ಸಾಯ ರಮಾನಾಥಾಯ ತೇ ನಮಃ .  
ಧ್ವಜಪದ್ಮಾಂಕುಶವಜ್ರಯವಚಿಹ್ನವತೇ ನಮಃ .. ೮೩..  
ಸ್ವಸ್ತಿಕಜಾಂಬ್ವಷ್ಟಕೋಣೋರ್ಧ್ವರೇಖಾಧಾರಿಣೇ ನಮಃ .  
ಧನುಸ್ತಿ ಕೋಣಕಲಶಾಽರ್ಧಚಂದ್ರಧಾರಿಣೇ ನಮಃ .. ೮೪..  
ಗೋಷ್ಟದವ್ಯೋಮಮತ್ಸ್ಯಾದಿಧಾರಿಣೇ ಪತ್ತಲೇ ನಮಃ .  
ದಕ್ಷಪಾಣೌ ಧ್ವಜಚಕ್ರಧನುಸ್ತಿಶೂಲಸ್ವಸ್ತಿಕಾಃ .. ೮೫..

ಮೀನದಂಡಯವರೇಖಾ ಯಸ್ಯ ತಸ್ಮೈ ನಮೋ ನಮಃ .  
ಬಾಹೂ ನೇತ್ರೇ ಜಾನುನೀ ಚ ನಾಸಿಕಾ ಚ ಸ್ತನಾಂತರಂ .. ೮೬..  
ದೀರ್ಘಾಣಿ ಸಂತಿ ತೇ ಪಂಚ ತಸ್ಮೈ ಕೃಷ್ಣಾಯ ತೇ ನಮಃ .  
ಸುಹೃಸ್ವಜಘನಪೃಷ್ಠಗ್ರೀವಾಜಂಘಾವತೇ ನಮಃ .. ೮೭..  
ಸೂಕ್ಷ್ಮ ಕೇಶಾಙ್ಗುಲಿಪರ್ವರದಾಸಸ್ಥಿಧಾರಿಣೇ ನಮಃ .  
ಕಕ್ಷಾ ಕುಕ್ಷಿಶ್ಚ ವಕ್ಷಶ್ಚ ಘ್ರಾಣಂ ಸ್ಕಂಧೋ ಲಲಾಟಕಂ .. ೮೮..  
ಯಸ್ಯೋನ್ನತಾನಿ ಷಟ್ ಸಂತಿ ತಸ್ಮೈ ಶ್ರೀಹರಯೇ ನಮಃ .  
ನೇತ್ರಪ್ರಾಂತೌ ನಖಾಸ್ತಾಲು ಜಿಹ್ವೋಷ್ಠೌ ಪಾದಯೋಸ್ತಲೇ .. ೮೯..  
ಪಾಣಿತಲೇ ಚ ರಕ್ತಾನಿ ಯಸ್ಯ ಸಂತಿ ಚ ತೇ ನಮಃ .  
ಉರಃ ಶಿರೋ ಲಲಾಟಂ ಚ ಯಸ್ಯ ತತಾನಿ ತೇ ನಮಃ .. ೯೦..  
ಸ್ವರಃ ಸತ್ತ್ವಂ ಚ ನಾಭಿಶ್ಚ ಗಂಭೀರಂ ಯಸ್ಯ ತೇ ನಮಃ .  
ವಾಮಸಕ್ಲಿ ರಮಾಚಿಹ್ನಂ ಯಸ್ಯಾಸ್ತಿ ತೇ ನಮೋ ನಮಃ .. ೯೧..  
ಹೃದಯೇ ದಕ್ಷಿಣಾವರ್ತವತೇ ಕೃಷ್ಣಾಯ ತೇ ನಮಃ .  
ಸತ್ರಿವಲಯಶೋಭಾಡ್ಯನಾಭಿಯುಕ್ತಾಯ ತೇ ನಮಃ .. ೯೨..  
ಶೀತಭಾಸ್ವರರೂಪಾಯಾಮೃತಪ್ರದಾಯ ತೇ ನಮಃ .  
ಅಕ್ಷರಾಯಾಽವ್ಯಾಕೃತನಾಮ್ನೇ ಗೋಲೋಕಾಯ ತೇ ನಮಃ .. ೯೩..  
ವೈಕುಂಠಾಯ ಬದ್ರೀಶಾಯ ಶ್ವೇತದ್ವೀಪಾಯ ತೇ ನಮಃ .  
ಕ್ಷೀರಸ್ಥಾನಾಯ ಜೀವಾಯ ಜೀವಾತವೇ ಚ ತೇ ನಮಃ .. ೯೪..  
ಆತ್ಮನೇ ಚ ತದಾತ್ಮನೇ ಸರ್ವಾತ್ಮನೇ ನಮೋ ನಮಃ .  
ವಹ್ನಿಸ್ಥಾಯ ರವಿಸ್ಥಾಯ ಹಿರಣ್ಯಸ್ಥಾಯ ತೇ ನಮಃ .. ೯೫..  
ಸುರಾಸುರನಿವಾಸಾಯ ಭಕ್ತಾರ್ತಿಹಾರಿಣೇ ನಮಃ .  
ಅಪಕ್ಷಾಯ ವಿಪಕ್ಷಾಯ ಭಕ್ತಪಕ್ಷಾಯ ತೇ ನಮಃ .. ೯೬..  
ಭಗವಸ್ತೇ ಕಥಾಧಾಮ್ನೇ ವಾರ್ತಾಧಾಮ್ನೇ ಚ ತೇ ನಮಃ .  
ಸರ್ವವಿದ್ಯಾನಿವಾಸಾಯ ಬ್ರಹ್ಮಣೇ ತೇ ನಮೋ ನಮಃ .. ೯೭..  
ಭಗವನ್ ದೇವದೇವೇಶ ಪಾಹಿ ನಃ ಶರಣಾಗತಾನ್ .  
ಜಲಂಧರೇಣ ವೈ ಸ್ವರ್ಗಂ ನಿರಾಕೃತ್ಯ ಸುರಾಸ್ತತಃ .. ೯೮..  
ಸ್ವಾಯತ್ತೀಕೃತಮೇವೇತಿ ಕಥಂ ತ್ವಂ ಸಹನೇ ಪ್ರಭೋ .  
ಸೂರ್ಯಶ್ಚಂದ್ರಶ್ಚ ವಹ್ನಿಶ್ಚ ಶೇಷೋ ಧರ್ಮೋ ನಿರಾಕೃತಾಃ .. ೯೯..  
ಶರಣಂ ತೇ ವಯಂ ಪ್ರಾಪ್ತಾ ವಧಸ್ತಸ್ಯ ವಿಚಿಂತ್ಯತಾಂ .  
ವಯಂ ಕ್ಷುದ್ರಾ ಇವ ನಾಥ ವಿಚರಾಮೋಽಟವೀಸ್ಥಲಂ .. ೧೦೦..

## ದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ

---

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ  
೩೨೫-ಅಧ್ಯಾಯಾಂತರ್ಗತಂ

ದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೩೨೫/೨೩-೧೦೦..

lakShmInArAyaNIyasaMhitA . khaNDa 1. adhyAya 325/73-100..

Proofread by PSA Easwaran

---

——  
*Devadibhih Kritam Vishnu Stotram*

pdf was typeset on January 13, 2026

——  
Please send corrections to [sanskrit@cheerful.com](mailto:sanskrit@cheerful.com)

